



நாடக மேடையல்ல சட்டமன்றம்!

புதுடெல்லியில் இருந்து வெளியாகும் 'தி பயனியர்' ஆங்கில நாளேட்டில் செப். 22 ஆம் தேதியன்று வெளியான செய்திக் கட்டுரை.

இதையழுதியரவிசுமார்சொக்கலிங்கம் அமெரிக்காவில் முன்னாள் படைவீரர் களுக்கான விவகாரங்களில் பணியாற்றும் மருத்துவர், மனநல மருத்துவர் மற்றும் பொது சுகாதார அறிஞராகும்.

புதிய தமிழ்நாடு அரசு, பொது வாழ்க்கையில் புதிய அணுகுமுறையையும் செயல்துடிப்பையும் கொண்டுவருவதற்கு உரிமை பெற்றுள்ளது. ஆனால், தலைப்புச் செய்திகளில் இடம்பிடிக்கும் முழுக்கங்கள் அரசின் செயல்பாட்டை அளவிடும் அளவு கோலாக இருக்க முடியாது. மாற்றத்தை உறுதி செய்வதாகக் கூறி ஆட்சிக்கு வந்த அரசு, அரசியல் நாடகங்களின் மூலம் அல்ல: மக்களின் வாழ்க்கையில் ஏற்படுத்தும் முன்னேற்றங்களின் மூலமே அதை நிரூபிக்க வேண்டும்.

தமிழ்நாட்டு மக்கள் ஒரு கட்சிக்காக வாக்களிக்கவில்லை. அவர்கள் ஒரு அரசைத் தேர்ந்தெடுத்திருக்கிறார்கள். இந்த வேறுபாடு வெளிப்படையாகத் தெரிந்திருக்க வேண்டும். ஆனால், புதிய அரசு பதவியேற்ற பிறகு, பெரும்பகுதி தேர்தல் பிரச்சாரத்தைப் போலவே நீண்டு கொண்டிருப்பதைப் பார்க்க முடிகிறது.

அதிகப்படியான உணர்ச்சிகள், கூர்மையான முழுக்கங்கள், கவனமாகத் திட்டமிடப்பட்ட பிரமாற்றங்கள் ஆகியவை அடுத்தடுத்த அரசியல் தருணங்களைத் தேடும் முயற்சியாகத் தெரிகின்றன. ஆனால், ஜனநாயக நிர்வாகத்தின் உண்மையான பணி என்பது அளவிடக்கூடிய வாக்குறுதிகள், நிர்வாகத் தெளிவு மற்றும் அதிகாரத்தைப் பொறுப்புடன் பயன்படுத்தும் நிறுவனங்களுக்கு மதிப்பு அளிப்பது ஆகியவற்றை அடிப்படையாகக் கொண்டதாக இருக்க வேண்டும். இவை மெல்ல மெல்ல பழைய நினைவுகளாக மாறிவிடக் கூடாது.

இது மாற்றத்துக்கு எதிரான வாதம் அல்ல. தமிழ்நாட்டு வாக்காளர்களுக்கு மாற்றத்தை எதிர்பார்க்கும் முழு உரிமையும் உள்ளது. குறிப்பாக, நீண்ட காலமாக நிலவி வரும் அரசியல் அமைப்புக்கு மாற்றாக புதிய தலைமுறை அரசியல் வர வேண்டும் என்று எதிர்பார்த்த பல இளை வாக்காளர்கள் உள்ளனர். புதிய அணுகுமுறையுடன் பொது தலைமை உருவாக வேண்டும் என்று அவர்கள் விரும்பியது தவறானதல்ல. ஆனால், புதிய அரசு எவ்வாறு செயல்படுகிறது என்பதில்தான் உண்மையான சோதனை உள்ளது. தலைவர்களைக் கொண்டுவராத அளவைக் கொண்டு அரசு மதிப்பிடப்படக் கூடாது; அது அளக்கும் பதில்களின் தரத்தைக் கொண்டே மதிப்பிடப்பட வேண்டும்.

தமிழ்நாடு சட்டப்பேரவை என்பது தேர்ந்தெடுக்கப்பட்ட பிரதிநிதிகள் மக்களுக்காகப் பேசும் ஒரு ஜனநாயக மேடை. பாதுகாப்பான சாலைகள், நல்ல பள்ளிகள், முறை

யாகச் செயல்படும் மருத்துவ மனைகள், நம்பகமான வேலைவாய்ப்புகள், மலிவு விலையில் உணவு, அரசியல் ஆதரவின்றி அனைவருக்கும் கிடைக்கும் நீதி ஆகியவற்றை மக்கள் எதிர்பார்க்கிறார்கள்.


தமிழ்நாட்டின் அரசியலில் அதிகாரம் பெற்றவர்களுக்கும், அதேபோல் எதிர்க்கட்சியில் இருப்பவர்களுக்கும் இதைப் புரிந்துகொள்ள வேண்டிய பொறுப்பு உள்ளது. சட்டப்பேரவையின் வரலாற்றில் கருத்தியல் மோதல்கள், சமூக நீதி, கூட்டாட்சிக் கொள்கை, நலத் திட்டங்கள் மற்றும் விளிம்புநிலை மக்களின் உரிமைகள் தொடர்பான கடுமையான விவாதங்கள் இடம்பெற்றுள்ளன. மொழி கூர்மையாக இருக்கலாம். ஆனால், சிறந்த நாடாளுமன்ற விவாதங்கள் உண்மை, நினைவாற்றல் மற்றும் வாதத்தின் அடிப்படையிலேயே நடைபெறும்.

சட்டப்பேரவை நடவடிக்கைகள் ஒரு ஜனநாயக வாய்ப்பு. தேர்தல் முடிந்த பிறகு அது நீடிக்கிறது. எதிர்க்கட்சியினரின் விமர்சனங்களை விசாரணைக்கு அப்பாற்பட்டதாகக் கருதக்கூடாது. அறிவிப்புகளுக்குப் பதிலாக தெளிவான பதில்கள் வழங்கப்பட வேண்டும். அமைச்சர்கள் தங்களுடைய துறைகளைப் பற்றி முழுமையாகத் தெரிந்திருக்க வேண்டும். பொதுமக்களின் பணம் செலவிடப்படும் விதம் வெளிப்படையாக இருக்க வேண்டும். காவல்துறை நடவடிக்கைகள், விசாரணைகளின் நிலை, திட்டங்களின் முடிவுகள் ஆகியவை ஆய்வுக்கு உட்படுத்தப்பட வேண்டும்.

ஒரு அமைச்சர் கருத்தை உயர்த்தி பேசுவது மட்டும் பிரச்சினையல்ல. ஆனால், ஒரு அமைச்சரவை ஒட்டுமொத்தமாக ஒரே குரலில் மட்டுமே பேசுவது பிரச்சினையாக இருக்கலாம். தவறுகளைச் சுட்டிக்காட்டும் குரல்கள் மீண்டும் மீண்டும் ஒதுக்கப்படும் போது, நிர்வாகத்தின் மீது நம்பிக்கை குறைந்து விடும். ஒவ்வொரு வாக்குறுதிக்கும் போதிய நிதி ஒதுக்கீடு இருக்க வேண்டும். ஒவ்வொரு அறிவிப்புக்கும் ஒரு காலக் கெடு இருக்க வேண்டும். ஒவ்வொரு தோல்விக்கும் அதற்குரிய பொறுப்பு நிர்ணயிக்கப்பட வேண்டும். தேர்தல் முடிவுடன் குற்றச்சாட்டுகளை முன்வைப்பதை நிறுத்திவிட்டு, அதன் பின்னர் செயல்பாடுகளின் அடிப்படையில் மதிப்பிடப்பட வேண்டும்.

முதல் முறையாக ஆட்சிக்கு வரும் நிர்வாகத்தில், அமைச்சர்கள் தங்களிடம் ஒப்படைக்கப்பட்டுள்ள துறைகளின் அளவையும் சிக்கல்களையும் அறிந்துகொள்ள சிறிது காலம் தேவைப்படலாம். அதில் தவறு இல்லை. ஆனால், அந்தக் குறைவை விரைவாக சரிசெய்ய வேண்டும். அமைச்சர்களுக்கு முக்கியக் கொள்கை விவரங்கள், பயிற்சி பெற்ற கொள்கைக் குழுக்கள், துறை வாரியான ஆய்வுகள், ஆலோசனைகள் மற்றும் குழுமக்களின் கருத்துகளைப் பெறும் முறையை ஆகியவை இருக்க வேண்டும். இலக்குகள் மற்றும் முன்னேற்றம் அல்லது தோல்வி குறித்து முறையாகத் தகவல் வெளியிடப்பட வேண்டும்.

தற்போதைய மாநில அரசு நிர்வாகம்



நலத்திட்டங்கள், முதலீடு, பெண்களின் பாதுகாப்பு மற்றும் போதைப்பொருள் கட்டுப்பாடு உள்ளிட்ட பல்வேறு நடவடிக்கைகளை அறிவித்துள்ளது.

இவற்றில் சில நடவடிக்கைகள் நியாயமான முறையில் பரிசீலிக்கப்பட வேண்டியவை. விரிவுபடுத்தப்பட மின்சார



ரவி குமார் சொக்கலிங்கம்
அமெரிக்காவில் முன்னாள் படைவீரர்களுக்கான விவகாரங்களில் பணியாற்றும் மருத்துவர், மனநல மருத்துவர் மற்றும் பொது சுகாதார அறிஞர்.

ஆதரவு, பயிர்க்கடன் நிவாரணம், குறிப்பிட்ட டன்மார்க் (TASMAC) விற்பனை நிலையங்களை மூடுதல், போதைப்பொருள் தடுப்பு நடவடிக்கைகள் போன்றவை இதில் அடங்கும். ஆனால், அறிவிப்புகள் மட்டும் போதாது. முக்கியமான பல வாக்குறுதிகள் இன்னும் முழுமையாக செயல்படுத்தப்படவில்லை அல்லது ஒரு பகுதி மட்டுமே நிதி ஒதுக்கீடு செய்யப்பட்டுள்ளது.

உதாரணமாக, மாநாந்திர உதவிதொகையை அதிகரிப்பது, அரசு வேலைவாய்ப்புகளை உருவாக்குவது, கட்டணமில்லா பயண வசதியை விரிவுபடுத்துவது போன்றவை குறிப்பிடத்தக்கவை. பெண்களுக்கான இலவசப் பயணத் திட்டம் குறித்தும் அரசு நிதிச் சுமையை காரணமாகக் குறிப்பிட்டுள்ளது. அதே நேரத்தில், உள்கட்டமைப்பு மேம்பாடு மற்றும் விரிவாக்கத் திட்டங்களை அறிவித்து வருகிறது. இவை அனைத்தும் நடைமுறையில் எவ்வாறு செயல்படுத்தப்படுகின்றன என்பதுதான் முக்கியம்.

வாக்குறுதி என்பது ஒரு சட்டங்க ஆவணம் அல்ல; அது பொதுமக்களிடம் அளிக்கப்படும் ஒரு பொது உறுதிமொழி. ஒரு வாக்குறுதியின் செயலு ஏற்க முடியாத அளவுக்கு அதிகமாக இருந்தால், அதற்கான கணக்கீடு வெளியிடப்படாமல் வெளிப்படுத்தப்பட வேண்டும். திட்டம் மாற்றப்படவருந்தால், புதிய விதிமுறைகள் தெளிவாகக் கூறப்பட வேண்டும். அதை நிறைவேற்ற முடியவில்லை என்றால், அதற்கான காரணத்தை மக்களிடம் தெரிவிக்க வேண்டும். இல்லை யெனில், வாக்குறுதிகளைப் பாதுகாப்பது போல் பேசிக்கொண்டே அதன் அடிப்படைக் கருத்தை அமைதியாக கைவிடுவது போன்ற நிலை உருவாகும்.

வன்முறை மற்றும் குற்றங்களைவிட முக்கியமான பிரச்சினை வேறு எதுவும் இல்லை. குடும்பங்கள் தங்கள் குழந்தைகள் போதைப்பொருள், அச்சுறுத்தல் மற்றும் குற்றவியல் வலைப்பின்னல்களில் சிக்கிக்கொள்வதை விரும்புவதில்லை. பொதுமக்களின் பாதுகாப்பை அளவிடக்கூடிய நிர்வாகக் குறியீடாக அரசு கருத வேண்டும். அதிகரித்து வரும் போதைப்பொருள் பயன்பாட்டை வெறும் சில கைது நடவடிக்கைகளால் மட்டுமே கட்டுப்பாடு செய்ய முடியாது.

கைகளால் மட்டுமே கட்டுப்பாடு செய்யாது. பல துறைகளை உள்ளடக்கிய சட்டங்கள், பொது சுகாதாரத் தலையீடுகள், மறுவாழ்வு, சட்ட அமலாக்கம் மற்றும் பெற்றோர் ஆலோசனை ஆகியவை ஒருங்கிணைந்து செயல்பட வேண்டும். இது நீண்ட கால முயற்சியாக இருக்கலாம்; ஆனால் நல்ல நிர்வாகத்திற்கான அடிப்படையாக இது அமைகிறது.

போதைப்பொருள் தடுப்புக் குழுக்கள், தடுப்பு நடவடிக்கைகள் மற்றும் மறுவாழ்வு முயற்சிகளையும் நிர்வாகம் அறிவித்துள்ளது. அவை தொடங்கப்பட வேண்டிய அவசியமான நடவடிக்கைகள். ஆனால், கைது எண்ணிக்கைகள் மற்றும் கைப்பற்றப்பட்ட போதைப்பொருட்களின் அளவு மட்டுமே வெற்றிக்கான இறுதி அளவுகோலாக இருக்க முடியாது. அதிகமான கைது நடவடிக்கைகள் சிறந்த சட்ட அமலாக்கத்தைக் காட்டக்கூடும்; அதே நேரத்தில் ஒரு பெரிய பிரச்சினை இருப்பதையும் அவை வெளிப்படுத்தலாம். போதைப்பொருள் கடத்தல் வலைப்பின்னல்கள் உண்மையில் முறியடிக்கப்படுகிறதா, இளைஞர்கள் பயனுள்ள சிகிச்சையைப் பெறுகிறார்களா, மீண்டும் குற்றத்தில் ஈடுபடுபவர்களின் எண்ணிக்கை குறைகிறதா, வன்முறை குறைகிறதா என்பதையும் கண்காணிக்க வேண்டும்.

பொதுப் பாதுகாப்பு குறித்த மாநாந்திர அறிக்கையை அரசு வெளியிட வேண்டும். அதில் போதைப்பொருள் வழக்குகள், கைது நடவடிக்கைகள், காவல்துறை நடவடிக்கைகள், மீண்டும் குற்றத்தில் ஈடுபடுவோரின் எண்ணிக்கை, பாலியல் குற்றங்கள், பெண்கள் பாதுகாப்பு குறிப்பீடுகள் மற்றும் முக்கிய விசாரணைகளின் நிலை ஆகியவை இடம்பெற வேண்டும். அரசியல் ரீதியாக செல்வாக்கு பெற்றவர்களுக்காக வேறு விதமான அளவுகோல்கள் பயன்படுத்தப்படுகிறதா என்பதையும் அந்த அறிக்கை வெளிப்படுத்த வேண்டும். ஒரே விதமான தரநிலைகள் அனைவருக்கும் பொருந்த வேண்டும். செல்வாக்கு பெற்றவர்களுக்கு மட்டும் சகிப்புத் தன்மை காட்டப்படும் நிலையில் ஜனநாயகம் வலுப்பெறாது.

தமிழ்நாட்டின் இளம் வாக்காளர்கள், தேர்தல் நாளுக்குப் பிறகு மீதமுள்ள குடிமக்களுக்கான மிக முக்கியமான பணியை இப்போது மேற்கொள்ள வேண்டும். புதிய தலைவரை ஆதரிப்பதற்கு அவர்கள் தங்கத்தீர்ப்பை முழுமையாக விட்டுக்கொடுக்க வேண்டிய அவசியமில்லை. பாராட்டுவது மௌனமாக இருப்பதைக் குறிக்காது. உணர்ச்சி என்பது ஒரு ஜனநாயகத்தின் ஒரு பகுதியாக இருக்கலாம்; ஆனால் ஜனநாயகம் என்பது ஒரு பொறுப்பும் கூட.

தமிழ்நாட்டின் சாதனைகள் ஒரே ஒரு தலைவரால் உருவாக்கப்படலாம் அல்ல. தி.மு.க. தனது சமூகநீதி பாரம்பரியத்தையும் பொது வளர்ச்சி மாதிரியையும் உருவாக்கியுள்ளது. அ.தி.மு.கவும் தனது ஆட்சிக்காலத்தில் பல்வேறு நிர்வாகத் திட்டங்களையும் கொள்கைகளையும் செயல்படுத்தியுள்ளது. மற்ற சிறிய கட்சிகளும் சமூகநீதி உள்ளிட்ட பல்வேறு விஷயங்களில் முக்கிய பங்களிப்புகளைச் செய்துள்ளன. அவற்றின் வரலாற்றுப் பங்கு ஈிப்புகள் விமர்சனத்திற்கு அப்பாற்பட்டவை என்று சொல்ல முடியாது. ஆனால், ஒரே ஒரு கட்சியால் மட்டும் தமிழ்நாட்டின் ஜனநாயக மரபு உருவாக்கப்படவில்லை. தற்போது எந்தக் கட்சி ஆட்சியில் இருக்கிறதோ, அந்தக் கட்சிக்கு மட்டும் சொந்த மானதும்ல்ல. அது தமிழ்நாட்டு மக்கள் அனைவருக்கும் சொந்தமானது.

த.வெ.க. ஆட்சியில் இப்படியும் 'ஒரு சாதனை':

அமைச்சர் புஸ்சி ஆனந்துக்கு அடவைச் சியமனம்!

சென்னை, செப். 24 -

மூத்த கல்வியாளர் ஜி.பழனித்துரை என்பவர் ஊரக வளர்ச்சி மற்றும் பஞ்சாயத்து ராஜ் அமைச்சர் 'புஸ்சி' என். ஆனந்தின் ஆலோசகராக நியமிக்கப்பட்டுள்ளதாக செய்திகள் வெளியாகி உள்ளது.

தொழில் முறை ஆலோசனை வழங்கி அமைச்சருக்கு அவர் வழிகாட்டுவார் என்று கூறப்பட்டுள்ளது.

பொதுவாக முதலமைச்சர்கள் தான் தங்களுக்கு ஆலோசகர்களை நியமித்துக் கொள்வது வழக்கம்.

ஒரு அமைச்சரே தனக்கு ஆலோசகரை அதிகாரப் பூர்வமாக நியமித்துக் கொள்வது இந்த ஆட்சியின் இன்னொரு 'சாதனை' என்றுதான் கருதப்படுகிறது.

த.வெ.க. அமைச்சர்கள் சிலரின் தூண்டுதலில் - தி.மு.க. குறித்தும், ஆர்.எஸ்.பாரதி குறித்தும்

அவதூறு - பொய்ச் செய்திகள் வெளியிடுவோர் மீது நடவடிக்கை எடுத்திடுக!

சென்னை மாநகர காவல் ஆணையரிடம் - கழக சட்டத்துறை துணைச் செயலாளர் என்.மருதுகணேஷ் மனு!

சென்னை, செப். 24 - தி.மு.க. சட்டத்துறை துணைச் செயலாளர் வழக்கறிஞர் என்.மருதுகணேஷ் நேற்று முன்தினம் (22.9.2026), சென்னை பெருநகர காவல்துறை ஆணையரை நேரில் சந்தித்து இன்ஸ்டா சமூக வலைத் தளத்தில் Prawn tvk, vivekalaga rsamy and Sai Jegadheesh என்ற பெயர்களில் உள்ள மூன்று பேர் தவறாக அமைச்சர்கள் சிலர் தூண்டுதலின் பேரில் திராவிட முன்னேற்ற கழக அமைப்புச் செயலாளர் ஆர்.எஸ்.பாரதி அவர்கள் குறித்தும், திமுக குறித்தும், அவதூறு பரப்புவதில் பொய்ச் செய்தி வெளியிட டவர்கள் மீது நடவடிக்கை எடுக்க கோரியும், அத்தகைய பொய்யாக பொய்ச் பதிவுகளை வலைதளத்திலிருந்து உடனடியாக அகற்ற வேண்டியும் புகார் மனு அளித்தார்.

அந்த புகார் மனுவில் மருதுகணேஷ் கூறிவரும் விவரம் வருகிறதேன், மேலும் சென்னை உயர்

நீதிமன்றத்தில் வழக்கறிஞராக பணியாற்றி வருகிறேன். நேற்று முன்தினம் மதியம் சென்னை அண்ணா அறிவாலயத்தில் எங்களுக்கு கழக அமைப்புச் செயலாளரும், மூத்த வழக்கறிஞரும் மாண ஆர்.எஸ்.பாரதி அவர்கள் செய்தியாளர் சந்திப்பின் போது, ஜெம் கிராண்ட் அதிபர் வீரமணி அவர்கள் மீதுள்ள வழக்கு குறித்து கேட்டதற்கு, தி.மு.க. ஆட்சியின் போது எடுக்கப்பட்ட நடவடிக்கைகளையும், மிகத் தெளிவாக செய்தியாளர்களிடம் கூறினார்கள். இது அனைத்து ஊடகங்களிலும், செய்தித்தாள்களிலும் வெளிவந்துள்ளது. இந்தநிலையில் நேற்று முன்தினம் இரவு இன்ஸ்டா சமூக வலைத் தளத்தில் Prawn tvk, vivekalaga rsamy and Sai Jegadheesh என்ற பெயர்களில் உள்ள மூன்று பேர் தி.மு.க. மூத்த தலைவர் ஆர்.எஸ்.பாரதி அவர்கள் அளித்த டேட்டியினை திரித்து பொய்யான, அவதூறான தகவலை அவர் கூறியதாக கூறி வீடியோ பதிவாக வெளியிட்டுள்ளனர், மேலும் அந்த சமூக

வலைதளப் பதிவுகளில் பதிவு செய்த அந்த தயர்கள் ஆர்.எஸ்.பாரதி அவர்கள் தெரிவிக்காத கருத்துக்களை தெரிவித்ததாகவும், மற்றும் கடந்த கால தி.மு.க. ஆட்சி குறித்து அவதூறாகவும், தி.மு.க. தலைவர்கள் மீதும், தி.மு.க. தொண்டர்கள் மீதும் உண்மைக்கு புறம்பான கருத்துக்களை கூறி, மிகவும் அசிங்கமான, இழிவான வார்த்தைகளால் திட்டி அந்தப் பதிவை வெளியிட்டுள்ளனர், இவ்வாறு பொய்யான தகவலை தெரிவித்த தோடு மட்டுமல்லாமல், "இனியும் நீங்கள் வேடிக்கை மட்டும் பாப்பீர்கள்?" என பொதுமக்களை கவலர்த்த தூண்டும் வகையில் பேசியுள்ளார்கள். இவர்களது இந்த உண்மைக்குப் புறம்பான, பொய்யான சமூக வலைதளப்பதிவுகளை ஆயிரக்கணக்கான பொதுமக்கள் பார்த்துள்ளனர், பார்த்தவர்கள் மனதில், மக்கள் மத்தியில் மிகவும் செல்வாக்கான நிலையில் உள்ள தி.மு.க.வின் மூத்த தலைவர் ஆர்.எஸ்.பாரதி அவர்கள் மீதும், தி.மு.க. மீதும், தி.மு.க. தலை

வர்கள் தொண்டர்கள் மீதும், ஒரு தவறான கண்ணோட்டத்தை ஏற்படுத்தும் வகையில் அவரது இந்த பொய் வீடியோ பதிவு அமைந்துள்ளது. இதனால் திமுக மூத்த தலைவர் ஆர்.எஸ்.பாரதி அவர்களின் புகழுக்கும், தி.மு.க.வின் புகழுக்கும் களங்கம் ஏற்படும் என்ற அச்சம் உள்ளது. மேலும் இந்த சமூக வலைதள பதிவுகளில் அவர்கள் தெரிவித்துள்ள பொய்யான கருத்துகளால் தமிழ்நாட்டில் இருதரப்பினர் இடையே மோதல் உண்டாகி சட்டம் ஒழுங்கு சீர்குலையும் அபாயமும் உள்ளது. மேலும் மேற்கண்ட அந்த நபர்கள் வெளியிட்ட இன்ஸ்டா சமூக வலைதள பதிவுகளின் பின்னணி மில் இந்தநாள் அமைச்சர்கள் சிலரின் தூண்டுதல் இருக்குமோ என்ற சந்தேகமும் உள்ளது.

எனவே தி.மு.க.வின் மூத்த தலைவரும், மூத்த வழக்கறிஞருமான ஆர்.எஸ்.பாரதி அவர்கள் மீதும், தி.மு.க.முகத்தின் மீதும் பொய்யான, உண்மைக்கு புறம்பான கருத்துக்களை வெளியிட்ட இன்ஸ்டா சமூக வலைதளத்தில் புகார் மனு அளித்துள்ளேன்.

and Sai Jegadheesh என்ற பெயர்களில் உள்ள மூன்று பேர் மீதும், இந்த பொய்யான கருத்துக்களை பதிவு செய்வதற்கு பின்னணியில் இருந்து தூண்டிய அமைச்சர்கள் பார் என்றும் கண்டறிந்து உரிய நடவடிக்கை எடுக்க வேண்டும் என்றும், மேலும் தி.மு.க.வின் மூத்த தலைவர் ஆர்.எஸ்.பாரதி அவர்கள் தெரிவிக்காத கருத்துக்களை, தெரிவித்ததாக கூறி பொய்யான உண்மைக்கு புறம்பான தகவல்களை இன்ஸ்டா சமூக வலைதளத்தில் Prawn tvk, vivekalaga rsamy and Sai Jegadheesh என்ற பெயர்களில் உள்ள மூன்று பேர்கள் வெளியிட்ட பதிவுகளை உடனடியாக நீக்கி நடவடிக்கை எடுத்திட வேண்டுமென்றும் கேட்டுக்கொள்கிறேன்.

இவ்வாறு என்.மருது கணேஷ் தெரிவித்துள்ளார்.